



నేటి
నమస్కారం
ప్రతి క్షణం.. మీ ముందు
NETIGLOBE NEWS TIMES
Telugu Daily

TGTEL/26/A2592

రండి ... బుక్కురాన్ని
అనుకున్న విధంగా రాద్దాం ... !!

జర్నలిజంపై ఆసక్తి ఉన్నవారు సమాజంలో జరుగుతున్న అసమానతలను, అవినీతి, ఎవ్వరికప్పుడు నిజాలను నిర్ణయంగా వెలికి తీయాలనే తపన అవినీతిని అంతమొందించాలనే తాపత్రయం ఉన్నవారికి సదవకాశం.

నిత్యాన్నేషణ, సామాజిక, రాజకీయాలపై అవగాహన కలిగివుండి తగిన విద్యార్థులు ఉన్నవారు.

నమస్కారం
విపరీతంగా పనిచేయుటకు అంద్రప్రదేశ్ ఓ తెలంగాణ రాష్ట్రాలలోని జిల్లాలు, నియోజకవర్గాలు మరియు మండల కేంద్రాల్లో పనిచేయాలని ఆసక్తి ఉన్నవారు వెంటనే సంప్రదించండి.

ఫోన్ నెంబర్లు : **76740 77551**

రంగారెడ్డి సంపుటి : 1 సంచిక : 33 పేజీలు : 6 గురువారం 2 జూలై 2026 వెల : 4/-



రైతులకు అండగా ఉండాలి

కష్టపడితే తెలంగాణలో అధికారం మనదే

- బీజేపీ శ్రేణులతో నితిన్ సబీస్ ప్రాధరాబాద్
- కాషాయ శ్రేణుల్లో నూతనతైజాన్ని నింపిన 3 రాష్ట్ర పర్యటన విజయవంతంగా ముగిసింది. కాషాయ శ్రేణుల్లో నూతనతైజాన్ని నింపింది. కాంగ్రెస్ రహిత తెలంగాణ సాకారమే లక్ష్యంగా పనిచేయాలని శ్రేణులకు నితిన్ సబీస్ పిలుపు నిచ్చారు. 3 ముఖ్యమైన తీర్మానాలకు రాష్ట్ర కార్యవర్గం ఏకగ్రీవంగా ఆమోదం తెలిపింది. తెలంగాణలో - మిగతా3లో
- కాంగ్రెస్ రహిత తెలంగాణ కలను సాకారం చేసుకోవాలని శ్రేణులకు పిలుపు
- కార్పొరేషన్ ఎన్నికల్లో లక్ష్యంగా మార్గనిర్దేశం

ధాన్యం సేకరణ మిషన్ కే 100

ధాన్యం తరలించేందుకు వంద రోజుల ప్లాన్

- పౌరసరఫరాల శాఖ 'మిషన్ కే-100'
- రాబోయే 100 రోజుల్లో చేపట్టాల్సిన కార్యాచరణను రూపొందించిన పౌర సరఫరాల శాఖ
- కొత్త పంట రాకముందే విర్యాట్లు చేసే దిశగా ఆడుగులు
- ఎఫ్సీఐ జనరల్ మేనేజర్తోనూ చర్చలు జరిపిన కమిషనర్



ప్రాధరాబాద్ రాబోయే 2026-27 ఖరీఫ్ సీజన్కు సంబంధించి ధాన్యం సేకరణలో ఎలాంటి అటంకాలు లేకుండా సాఫీగా జరిగేందుకు సర్కారు ప్రత్యేక దృష్టి సారించింది. అందుకోసం తెలంగాణ రాష్ట్ర పౌర సరఫరాల శాఖ 'మిషన్ కే-100' అనే ప్రత్యేక కార్యక్రమాన్ని

ప్రారంభించింది. దీని ద్వారా రాబోయే 100 రోజుల్లో చేపట్టాల్సిన కార్యాచరణను రూపొందించింది. ఈ మేరకు పౌర సరఫరాల శాఖ కమిషనర్ ఎం.స్వీఫెన్ రవీంద్ర అధ్యక్షతన ప్రాధరాబాద్లోని ఎర్రమంజిల్లో ఉన్న పౌర సరఫరాల భవన్లో వీడియో కాన్ఫరెన్స్ ను నిర్వహించారు. ఈ సమావేశంలో - మిగతా3లో



మూడేకరాల రైతులకు శుభవార్త

- రైతు భరోసా నిధులు జమ
- 10.68 లక్షల మందికి లబ్ధి
- రూ.1,590.02 కోట్లు జమ
- డిబీటీ ద్వారా ఖాతాల్లోకి నిధులు
- ఇప్పటివరకు రూ.4,072.04 కోట్లు విడుదల
- 54.96 లక్షల మంది రైతులకు లబ్ధి

ప్రాధరాబాద్ తెలంగాణలో వానాకాలం సీజన్కు సంబంధించిన రైతు భరోసా పెట్టుబడి సాయం పంపిణీ రెండో రోజు కొనసాగింది. ప్రభుత్వం ముందుగా ప్రకటించిన షెడ్యూల్ ప్రకారం మూడేకరాల వరకు భూమి ఉన్న రైతులందరి బ్యాంకు ఖాతాల్లోకి బుధవారం నిధులను డిబీటీ విధానంలో నేరుగా జమ చేసింది. ఈ విధతలో రాష్ట్రవ్యాప్తంగా - మిగతా3లో

భారత్, పాక్ మధ్య శాంతి చర్చలు పునఃప్రారంభించాలి

- మోదీ, షరీఫ్కు 100 మందికిపైగా ప్రముఖుల బహిరంగ లేఖ
- భారత్, పాకిస్తాన్ ప్రధానులకు 100 మందికిపైగా ప్రముఖుల విజ్ఞప్తి
- భారత్, పాక్ మధ్య శాంతి చర్చలు తిరిగి ప్రారంభించాలని లేఖ
- ఉద్రిక్తతలకు ముగింపు పలకాలని పిలుపు



వివరాలు 2లో..

విజయ్ ప్రభుత్వాన్ని కూల్చే కుట్ర?

- ఎమ్మెల్యేలకు రూ.35 కోట్ల ఆఫర్ ఆరోపణలు
- 15 మంది ఎమ్మెల్యేల రాజీనామాలు ద్వారా ప్రభుత్వం పడగొట్టే యత్నమని ప్రచారం
- ఎమ్మెల్యేలకు రూ.35 కోట్ల ఆఫర్ ఇచ్చారన్న ఆరోపణలతో ముగ్గురి అరెస్ట్
- డీఎంకే నేత సెంటిల్ బాలాజీ పేరు ప్రస్తావనకు రావడం రాజకీయంగా చర్చనీయాంశం
- ఆరోపణలను డీఎంకే ఖండిస్తూ.. ఆధారాలు ఉంటే చర్యలు తీసుకోవాలని సవాల్



వివరాలు 2లో..



రైతుల ప్రయోజనాల పరిరక్షణలో ప్రభుత్వం రాజీపడదు

- ఎరువుల పంపిణీలో జరుగుతున్న అక్రమాలను గుర్తించి, బాధ్యులపై కఠిన చర్యలు తీసుకోవడం సాధ్యమైంది
- తప్పుడు ఎంట్రిలు, కల్పిత బిల్లులు, అక్రమ నిల్వలు, యూరియా ముళ్ళింపులను సులభంగా గుర్తించాం
- భవిష్యత్తులో కూడా యూరియా అక్రమాలను ప్రభుత్వం ఏమాత్రం సహించదు
- అక్రమాలకు పాల్పడిన వారిపై కఠిన చర్యలు కొనసాగుతాయి
- రైతుల ప్రయోజనాల పరిరక్షణలో ప్రభుత్వం రాజీపడదు
- ఎరువుల పంపిణీలో పారదర్శకత కోసం యూరియా యాప్స్ను సమర్థవంతంగా అమలు చేస్తున్నాం

వివరాలు 3లో..

ఆ విషయంలో నిరర్థకత వద్దు

ఆదాయ సమీకరణపై అధికారులతో సీఎం రేవంత్ రెడ్డి సమీక్ష

- అధికారులకు సీఎం రేవంత్ కీలక ఆదేశాలు
- విజిల్ అనుసంధానం, ఆ శాఖల్లో లీకులు లేకుండా చూడండి
- ప్రభుత్వానికి ఆదాయం పెంపుపై అధికారులతో సమావేశం
- ఆదాయం పెంపు, నిధుల సమీకరణ విషయంలో నిర్ణయం వీడాల్సిందే
- రాష్ట్ర బడ్జెట్కు అనుగుణంగా లక్ష్యాలు సాధించాలంటే ఆదాయ సమీకరణపై సీరియస్గా దృష్టి సారించాలి
- హెచ్ఎంఓ, డీజీఐ, కమర్షియల్ ట్యాక్సెస్, ఎక్సైజ్తో పాటు వివిధ శాఖలకు సంబంధించి లీకేజీలు లేకుండా జాగ్రత్త వహించాలి



ప్రాధరాబాద్ రాష్ట్ర ఆదాయ సమీకరణపై అధికారులతో సీఎం రేవంత్ రెడ్డి సమీక్ష సమావేశం నిర్వహించారు. బడ్జెట్కు అనుగుణంగా లక్ష్యాలు సాధించాలంటే ఆదాయం పెరగాలని సీఎం రేవంత్ రెడ్డి అన్నారు. హెచ్ఎంఓ, డీజీఐ, డీజీఐఐసీ ఆదాయ సమీకరణపై దృష్టిసారించాలని అధికారులను


ఆదేశించారు. వాణిజ్య పన్నులు, ఎక్సైజ్శాఖ, మైనింగ్శాఖల్లో లీకులు లేకుండా చూడాలని సూచించారు. ఆదాయ సమీకరణ కోసం చేజింగ్ సెల్ను ఏర్పాటు చేయాలని సూచించారు. విజిల్ లబ్ధిదారుల జాబితాను డిబీటీకి అనుసంధానం చేయాలని సూచించారు. పెండింగ్ ప్రాజెక్టులు పూర్తి చేసేలా బడ్జెట్ను తయారు - మిగతా3లో



సింధు నది సంక్షోభం

- పాక్ సొంత తప్పిదాలే కారణమంటున్న నివేదిక
- సింధు నది పరివాహక ప్రాంతంలో నీటి సంక్షోభానికి పాక్ నిర్లక్ష్యమే కారణం
- నిర్లక్ష్యం తోపాటు, అవినీతితో పాకిస్తాన్లో వ్యవస్థలు నిర్దిర్తం
- దేశ ఆధార భద్రత, ఆర్థిక వ్యవస్థపై పడుతున్న తీవ్ర ప్రభావం

2



భారత్కు వెళ్తే ఫోన్ తీసుకెళ్తా.. చైనాకు మాత్రం తీసుకెళ్లను


- భారత్కు వెళ్లేటప్పుడు తన ఫోన్ను వెంట తీసుకెళ్తానన్న అమెరికా సెనేటర్
- చైనా పర్యటనకు వెళ్తే మాత్రం ఫోన్ను వాడుకొనటానికే పదిలేసానని వెల్లడి
- భారత్ అత్యంత సమృద్ధిమైన మిత్రదేశం అనడానికి ఇదే నిదర్శనమని వ్యాఖ్య

2

30 రోజులు జైల్లో ఉంటే పదవి ఉడిగట్టే!

- బిల్లుపై కేంద్రం కీలక నిర్ణయం
- ఈ కొత్త చట్టం ప్రకారం.. ఏదైనా తీవ్రమైన క్రిమినల్ లేదా అవినీతి కేసులో అరెస్టయి, పరుసగా 30 రోజులకు మించి జైల్లో ఉంటే పదవిని కోల్పోనున్న సడరు ప్రజాప్రతినిధి
- దేశ ప్రధాని, ముఖ్యమంత్రులు, మంత్రులతో పాటు ఎంపీలు, ఎమ్మెల్యేలందరికీ వర్తించనుంది
- ఈ బిల్లును పరిశీలిస్తున్న సంయుక్త పార్లమెంటరీ కమిటీ ఈ సమావేశాల ప్రారంభంలోనే తన నివేదికను సభకు సమర్పించనుంది

2



భారత్, పాక్ మధ్య శాంతి చర్చలు పునఃప్రారంభించాలి

భారత్- పాకిస్థాన్ మధ్య దౌత్య సంబంధాల్ని పునరుద్ధరించి, ద్వైపాక్షిక చర్చల్ని తిరిగి ప్రారంభించాలని ఇరు దేశాలకు చెందిన దాదాపు 100 మందికిపైగా ప్రముఖులు సంయుక్తంగా విజ్ఞప్తి చేశారు. ఈ మేరకు భారత ప్రధాని నరేంద్ర మోదీ, పాకిస్థాన్ ప్రధాని షేహబాజ్ షరీఫ్‌కు బహిరంగ లేఖ రాశారు. దక్షిణాసియాలో శాంతి, స్థిరత్వం, అభివృద్ధి కోసం ఘర్షణలకు బదులుగా సంభాషణ, సహకార మార్గాల్ని ఎంచుకోవాలని ఇరు ప్రభుత్వాల్ని కోరారు. రెండు దేశాల మధ్య దౌత్య, వాణిజ్య, రవాణా సంబంధాల్ని మునుపటిలా సాధారణ స్థితికి తీసుకురావాలని అభ్యర్థించారు. జూన్ 30వ తేదీతో విడుదలైన ఈ బహిరంగ లేఖపై భారత్‌కు చెందిన 61 మంది, పాకిస్థాన్‌కు చెందిన దాదాపు 55 మంది ప్రముఖులు సంతకాలు చేశారు. సెంటర్ ఫర్ ఫీస్ గ్రోస్‌ప్రెస్ చైర్మన్ ఓపి పా సమస్యయంతో ఈ లేఖను రూపొందించారు. ఇక ఈ లేఖపై జమ్మూకశ్మీర్ మాజీ ముఖ్యమంత్రులు ఫరూక్ అబ్దుల్లా, మెహబూబా ముష్తీ, మాజీ రా - భారత గూఢచార సంస్థ) చీఫ్ ఏఎన్ దులత్, రాజ్యసభ సభ్యుడు మనోజ్ ఝా, కేంద్ర మాజీ మంత్రి మణిశంకర్ అయ్యర్, మితవాద చేర్పాటువాద నాయకుడు మిర్జైత్ ఉమర్ ఫరూక్, పాకిస్థాన్ మాజీ విదేశాంగ శాఖ మంత్రి ఖుద్దీన్ మహ్మద్ కనూర్, మాజీ దౌత్యవేత్త అప్రఫ్ జహంగీర్ ఖాజీతో పాటు పలువురు మాజీ రాయబారులు, పౌర సమాజ ప్రతినిధులు సంతకాలు చేశారు.

‘చర్చలే సమస్యల పరిష్కారానికి ఏకైక మార్గం’- లేఖలో ప్రముఖులు

ఈ సందర్భంగా భారత్, పాక్ మధ్య విభేదాల్ని పరిష్కరించేందుకు నిరంతర ద్వైపాక్షిక చర్చలే ఏకైక మార్గమని లేఖలో వారు పేర్కొన్నారు. దక్షిణాసియాలో శాంతిని నెలకొల్పడం, పరస్పర సహకారాన్ని పునరుద్ధరించడం, సాధారణ పరిస్థితులకు తీసుకొచ్చేందుకు రెండు దేశాల ప్రభుత్వాలు అర్హతవచ్చిన, దీర్ఘకాలిక చర్చలు చేపట్టాలని లేఖలో విజ్ఞప్తి చేశారు. ఇదే సమయంలో రెండు దేశాల మధ్య పూర్తి స్థాయిలో దౌత్య సంబంధాల్ని పునరుద్ధరించాలని, హైకమిషనరీస్ తిరిగి నియమించాలని, సాధారణ వీసా సేవల్ని కూడా పునఃప్రారంభించాలని లేఖలో సూచించారు. ఇంకా పెండింగ్‌లో ఉన్న అన్ని ద్వైపాక్షిక అంశాలపై సమగ్ర



చర్చలు ప్రారంభించాలని కోరారు.

‘సైనిక ఉద్రిక్తతలు తగ్గించేలా చర్యలు చేపట్టాలి’

జమ్మూకశ్మీర్‌కు సంబంధించిన అన్ని అంశాలపైనా చర్చలు కొనసాగించాలని ఆ ప్రముఖులు లేఖలో పేర్కొన్నారు. 2004 నుంచి 2007 వరకు ఇరు దేశాలు చర్చించిన అంశాల్ని మరోసారి పరిశీలించాలని సూచించారు. ఇరు దేశాల భద్రతా అందోళనలను దృష్టిలో పెట్టుకొని సైనిక ఉద్రిక్తతల్ని తగ్గించే చర్యలు చేపట్టాలని కోరారు. లేఖలో పేర్కొన్న ఇతర అంశాలు చూస్తే- ‘భారత్ పాకిస్థాన్ మధ్య వాణిజ్య సంబంధాలు తిరిగి ప్రారంభించాలి. అట్టర్ వాఘా సరిహద్దు వాణిజ్య మార్గాల్ని తిరిగి తెరవాల్సి. దిల్లీ- లాహోర్ బస్సు సర్వీస్, శ్రీనగర్-ముజఫరాబాద్ బస్సు సర్వీస్, సంజౌతా ఎక్స్‌ప్రెస్, థార్ ఎక్స్‌ప్రెస్ రైలు సేవల్ని పునరుద్ధరించాలి. కార్గిల్ స్మార్ట్ మార్గాల్ని తెరవాల్సి. కమర్షియల్ ఫ్లెట్స్ తిరిగేందుకు వీలుగా ఇరు దేశాలు గగనతలాల్ని మళ్లీ అందుబాటులోకి తీసుకురావాలి’ అని విజ్ఞప్తి చేశారు.

200 కోట్ల మంది సంక్షేమం, ఆశయాలు కోసమే

ఇదే సమయంలో కర్నాటక సాహిబ్ కారిడార్‌ను పూర్తి స్థాయిలో పునరుద్ధరించాలని, శారదా పీఠాన్ని యాత్రికుల కోసం తెరవాలని లేఖలో సూచించారు. ‘దక్షిణాసియా భవిష్యత్తు- విభేదాలు, ఘర్షణలతో కాకుండా శాంతి, అభివృద్ధి, పరస్పర సహకారంతో ముందుకు సాగాలి’ అని పేర్కొన్నారు. చివరగా ఇది ఏ రాజకీయ వైఖరికి మద్దతుగా రాసిన లేఖ కాదని, దాదాపు 200 కోట్ల మంది ప్రజల సంక్షేమం, ఆశయాల్ని దృష్టిలో పెట్టుకొని చేసిన విజ్ఞప్తి మాత్రమేనని స్పష్టం చేశారు. భారత్- పాకిస్థాన్ జనాభాలో అధిక శాతం యువతేనని, ఇరు దేశాల మధ్య కొనసాగుతున్న ఉద్రిక్తతల వల్ల లక్షలాది మంది యువత ఉపాధి, విద్య, వ్యాపారం, అభివృద్ధి అవకాశాల్ని కోల్పోతున్నారని పేర్కొన్నారు. అందుకే ఘర్షణకు బదులుగా సహకారం, శత్రుత్వానికి బదులు సంభాషణ, ఒంటరితనానికి బదులుగా పరస్పర భాగస్వామ్యాన్ని ఎంచుకోవాలని ఇరు ప్రభుత్వాల్ని కోరారు.

30 రోజులు జైల్లో ఉంటే పదవి ఉండినట్టే!

ఢిల్లీ: రాబోయే పార్లమెంట్ వర్షాకాల సమావేశాల్లో కేంద్ర ప్రభుత్వం ఒక కీలక బిల్లును తీసుకురానుంది. అదే 130వ రాజ్యాంగ సవరణ బిల్లు. ఈ కొత్త చట్టం ప్రకారం.. ఏదైనా తీవ్రమైన క్రిమినల్ లేదా అవినీతి కేసులో ఆరెస్టు, వరుసగా 30 రోజులకు మించి జైల్లో ఉంటే సదరు ప్రజాప్రతినిధి తన పదవిని కోల్పోతారు. రాజకీయాల్లో అవినీతిని అరికట్టేందుకు తెస్తున్న ఈ చట్టం.. దేశ ప్రధాని, ముఖ్యమంత్రులు, మంత్రులతో పాటు ఎంపీలు, ఎమ్మెల్యేలందరికీ వర్తిస్తుంది. ఈ బిల్లును పరిశీలిస్తున్న సంయుక్త పార్లమెంటరీ కమిటీ ఈ సమావేశాల ప్రారంభంలోనే తన నివేదికను సభకు సమర్పించనుంది. జేపీసీ నివేదికను పరిశీలించిన తర్వాత, ఈ బిల్లును ఆమోదం కోసం ప్రభుత్వం పార్లమెంట్ ముందుకు తెస్తుంది. రాజ్యాంగ సవరణ బిల్లు కావడంతో, ఇది చట్టంగా మారాలంటే పార్లమెంట్‌లోని ఉభయ సభల్లో మూడింట రెండు వంతుల మెజారిటీ అవసరం అవుతుంది పార్లమెంట్ వర్షాకాల సమావేశాలు జూలై 21 నుంచి ప్రారంభమై ఆగస్టు 21 వరకు జరగనున్నాయి.కేంద్ర పార్లమెంటరీ వ్యవహారాల మంత్రి వెల్లడించిన వివరాల ప్రకారం.. ఈ సమావేశాలకు సంబంధించిన ప్రతిపాదనకు రాష్ట్రపతి ద్రౌపది ముర్ము ఆమోదం తెలిపారు. స్వాతంత్ర్య దినోత్సవ వేడుకల



కారణంగా ఆగస్టు 13, 14 తేదీల్లో సభకు సెలవు ఉంటుంది. ఈ సమావేశాల్లోనే చర్చకు రానున్నాయి. 130వ రాజ్యాంగ సవరణ బిల్లుతో పాటు పలు కీలక బిల్లులు

భర్త కంటే ఎక్కువ సంపాదిస్తున్న భార్యకు ‘తాత్కాలిక భరణం’ పొందే హక్కు లేదు

‘భార్య ఆర్థికంగా స్థిరపడితే తాత్కాలిక భరణం ఇవ్వకద్దేమ’ కర్ణాటక హైకోర్టు కీలక తీర్పు

ఓ భార్యభర్తల వివాదం కేసు విషయంలో కర్ణాటక హైకోర్టు మంగళవారం కీలక తీర్పు ఇచ్చింది. ఆర్థికంగా స్వతంత్రంగా ఉంటూ, భర్త కంటే ఎక్కువ సంపాదిస్తున్న భార్యకు ‘తాత్కాలిక భరణం’ పొందే హక్కు లేదని స్పష్టం చేసింది. భార్యకు నెలకు రూ.20వేలు తాత్కాలిక భరణం చెల్లించాలంటూ దిగువ కోర్టు ఇచ్చిన ఆదేశాలను కర్ణాటక హైకోర్టు రద్దు చేసింది. కర్ణాటకకు చెందిన ఇద్దరు వ్యక్తులకు 2024లో వివాహం అయ్యింది. కానీ వైవాహిక విభేదాల కారణంగా కొన్ని నెలల తర్వాత విడివిడిగా జీవించడం ప్రారంభించారు. ఆ తర్వాత భార్య భరణం కోరుతూ దిగువ కోర్టును ఆశ్రయించింది. విచారణ సమయంలో, భర్త నెలవారీ జీతం రూ.60,646కాగా, భార్య నెలకు రూ.1 లక్ష సంపాదిస్తున్నట్లు తేలింది. అయినప్పటికీ భర్త ప్రతి నెలా రూ.20వేలు తాత్కాలిక భరణం చెల్లించాలని దిగువ కోర్టు ఆదేశించింది. ఈ ఆదేశాన్ని సవాల్ చేస్తూ భర్త కర్ణాటక హైకోర్టును ఆశ్రయించారు. ఆయన దాఖలు చేసిన విడిషన్?ను జస్టిస్? చిల్లాకూర్? సుమలత అనుమతించారు. ఈ కేసు విచారణ సందర్భంగా హైకోర్టు కీలక వ్యాఖ్యలు చేసింది. భర్త ఎల్లప్పుడూ భార్యకు ఆర్థికంగా మద్దతు ఇవ్వాలనే లింగ-ఆధారిత అంచనాలు ఆధారంగా తీర్పులు ఇవ్వకూడదని స్పష్టం చేసింది. ముఖ్యంగా భార్య ఆర్థికంగా సురక్షితంగా ఉంది, ఎలాంటి సాయం అవసరం లేనప్పుడు తాత్కాలిక భరణం ఇవ్వద్దని అవసరం లేదని పేర్కొంది. ఇలాంటి ప్రతి కేసుకు సంబంధించి పూర్తి వాస్తవాలు, పరిస్థితులను నిశితంగా పరిశీలించిన తర్వాత భరణంకు సంబంధించిన ఆదేశాలు జారీ చేయాలని హైకోర్టు తేల్చిచెప్పింది. భార్య ఆర్థికంగా స్వతంత్రంగా ఉండి, భర్త కంటే ఎక్కువ సంపాదిస్తూ, పిల్లల సంరక్షణ లాంటి అదనపు బాధ్యతలు



లేనప్పుడు భరణం ఇవ్వాలని అవసరం ఏముంది? భార్యను పోషించడం భర్త బాధ్యత అనే భావనతో మాత్రమే భరణం చెల్లించాలని కోర్టులు ఆదేశించకూడదని కర్ణాటక హైకోర్టు స్పష్టం చేసింది. భర్త ఎల్లప్పుడూ భార్యను పోషించాలనే సంప్రదాయ భావనలకు లోనుకూడదని స్పష్టమిల్ కోర్టుకు సూచించింది. భార్య- తనను తాను పోషించుకోవడానికి అవకాశం లేదని, స్వతంత్ర ఆర్థిక వనరులు లేవని నిరూపించుకున్నప్పుడు మాత్రమే తాత్కాలిక భరణాన్ని లేదా తుది భరణాన్ని మంజూరు చేయాలని హైకోర్టు పేర్కొంది. “ప్రస్తుత కేసులో భార్య నెలవారీ ఆదాయం ఒక లక్ష రూపాయలు. అది ఆమె స్వయంగా అంగీకరించింది. ఇది ఆమె భర్త నెలవారీ జీతం కంటే ఎక్కువ. దీనిని బట్టి భార్య ఆర్థికంగా స్వతంత్రంగా ఉంది. కాబట్టి తనను తాను పోషించుకోగలదు. నెలకు సుమారు రూ.60వేలు జీతం వచ్చే భర్తను, ప్రతినెలా రూ.20వేలు తాత్కాలిక భరణం చెల్లించాలని దిగువ కోర్టు ఆదేశించడం సరికాదు. అలాంటి

ఆదేశం చట్టబద్ధంగా చెల్లదు” అని హైకోర్టు పేర్కొంది. అయితే ఈ తీర్పు కేవలం ‘తాత్కాలిక భరణం’ అంశానికి మాత్రమే పరిమితమని, పెళ్లి వివాదానికి సంబంధించిన తుది తీర్పుపైగానీ, భరణంపై తీసుకునే తుది నిర్ణయంపై గానీ దీని ప్రభావం ఉండదని కర్ణాటక హైకోర్టు స్పష్టం చేసింది. కాగా ఈ కేసులో, భార్య ఆర్థికంగా స్వయంసమృద్ధిగా ఉంది, పైగా భర్త కంటే చాలా ఎక్కువ సంపాదిస్తున్నది కాబట్టి, తాత్కాలిక భరణాన్ని మంజూరు చేయలేమని పేర్కొంటూ దిగువ కోర్టు ఆదేశాలను హైకోర్టు రద్దు చేసింది. నోట్: ఇంటరిమ్ మెయింటెనెన్స్ అంటే మధ్యంతర భరణం లేదా తాత్కాలిక నిర్వహణ ఖర్చు అని అర్థం. విడాకులు లేదా భరణం కేసు కోర్టులో సమస్యన్నప్పుడు, ఈ కేసు పూర్తిగా ముగిసేలోపు ఆర్థికంగా వెనుకబడిన జీవిత భాగస్వామికి కోర్టు మంజూరు చేసే తాత్కాలిక ఆర్థిక సాయాన్ని ఇంటరిమ్ మెయింటెనెన్స్? అంటారు.

సింధు నది సంక్షోభం



పాకిస్థాన్‌లోని సింధు నదీ పరీవాహక ప్రాంతంలో నెలకొన్న తీవ్ర నీటి సంక్షోభానికి బాహ్య కారణాల కంటే దేశీయంగా ఉన్న నిద్రక్రమం, అసమర్థ నిర్వహణ, మౌలిక సదుపాయాల వైఫల్యాల్లే ప్రధాన కారణమని తాజా విశ్లేషణలు స్పష్టం చేస్తున్నాయి. ప్రపంచంలోనే అతిపెద్ద సాగునీటి వ్యవస్థల్లో ఒకటైన సింధు బేసిన్, పాకిస్థాన్ ఆహార భద్రతకు, ఆర్థిక వ్యవస్థకు వెన్నెముక వందింది. అయితే, పాలకుల ఉదాసీనత వల్ల ఈ కీలక వ్యవస్థ ప్రస్తుతం పెను ప్రమాదంలో పడింది. దశాబ్దాలుగా సాగునీటి కాలువల నిర్వహణను విస్మరించడం, అవినీతి, ప్రావిన్సుల మధ్య నీటి పంపకాల వివాదాలు ఈ సమస్యను మరింత జటిలం చేశాయి. అనేక కాలువలకు లైనింగ్ లేకపోవడంతో భారీ స్థాయిలో నీరు వృథా అవుతోంది. మరోవైపు, భూగర్భ జలాల మితిమీరిన వినియోగం, భూములు చౌడుభారడం వంటి సమస్యలు వ్యవసాయ రంగాన్ని కుదేలు చేస్తున్నాయి. పటిష్టమైన జాతీయ జల విధానం లేకపోవడం కూడా ఈ దుస్థితికి ప్రధాన కారణంగా మారింది. ఈ నీటి సంక్షోభం రైతులు, మత్స్యకారుల జీవనంపై తీవ్ర ప్రభావం చూపుతోంది. సింధు డెల్టా ప్రాంతంలోకి సముద్రపు నీరు చొచ్చుకురావడంతో సాగు భూములు నిస్సారంగా మారాయి. ఫలితంగా, గత కొన్నేళ్లలో లక్షలాది మంది జీవనోపాధిని కోల్పోయి ఇతర ప్రాంతాలకు వలస వెళ్లినట్లు నివేదికలు వెల్లడిస్తున్నాయి. ప్రస్తుతం హిందూకుష్-హిమాలయ ప్రాంతంలో హిమపాతం తగ్గడం వల్ల నదుల్లో ప్రవాహాలు క్షీణించాయి. అయినప్పటికీ, నీటి వృథాను అరికట్టి, మౌలిక సదుపాయాలను మెరుగుపరచడంతో పాటు వాతావరణానికి అనువైన పంటలను సాగు చేయడం ద్వారా ఈ సంక్షోభం నుంచి గట్టకట్టవచ్చని నిపుణులు అభిప్రాయపడుతున్నారు.

భారత్‌కు వెళ్లే ఫోన్ తీసుకెళ్లా..

చైనాకు మాత్రం తీసుకెళ్లను



అమెరికాకు భారత్ అత్యంత విశ్వసనీయ మిత్రదేశమని, కీలక వ్యూహాత్మక భాగస్వామి అని రిపబ్లికన్ సెనేటర్ స్టీవ్ డెన్స్ పేర్కొన్నారు. చైనాతో పోలిస్తే భారత్‌పై తమకు ఎంతటి నమ్మకం ఉందో వివరించేందుకు ఆయన తన వ్యక్తిగత ఫోన్‌ను ఉదాహరణగా చూపారు. తాను భారత్ పర్యటనకు వెళ్లేటప్పుడు వ్యక్తిగత ఫోన్‌ను వెంట తీసుకెళ్తానని, అదే చైనా పర్యటనకు వెళ్లే మాత్రం భద్రతా కారణాల దృష్ట్యా దానిని వాషింగ్టన్‌లోనే వదిలి వెళ్తానని ఆయన వెల్లడించారు. యూఎస్-ఇండియా స్ట్రాటజిక్ పార్ట్నర్‌షిప్ ఫోర్మ్ సదస్సులో ఆయన మాట్లాడుతూ, “నేను చైనాకు వెళ్లేటప్పుడు నా ఫోన్ బీజింగ్‌కు తీసుకువెళ్తను. అది వాషింగ్టన్ డీసీలోని నా డెస్క్‌పైనే ఉంటుంది. కానీ నేను ఢిల్లీకి గానీ, భారత్‌లోని మరే ఇతర ప్రాంతానికి గానీ వెళ్లేటప్పుడు నా ఫోన్ ఎప్పుడూ నాతోనే ఉంటుంది. భారత్ అత్యంత విశ్వసనీయమైన మిత్రదేశం అనడానికి ఇదే నిదర్శనం” అని స్పష్టం చేశారు. చైనాతో కొనసాగుతున్న ఉద్రిక్తతల నేపథ్యంలో అమెరికా వ్యూహాత్మక ఆరోచనా సరళికి సెనేటర్ వ్యాఖ్యలు అద్దం పడుతున్నాయి. బీజింగ్‌తో సంబంధాలు ముఖ్యమైనవే అయినప్పటికీ, భారత్‌తో పటిష్టమైన బంధం అత్యంత ఆవశ్యకమని ఆయన అభిప్రాయపడ్డారు. ప్రపంచంలోనే అతిపెద్ద ప్రజాస్వామ్య దేశంగా, అత్యంత కీలక భాగస్వామిగా భారత్ పోషిస్తున్న పాత్రను ఈ సందర్భంగా ఆయన కొనియాడారు.

విజయ్ ప్రభుత్వాన్ని కూల్చే కుట్ర?



తమిళనాడులో ముఖ్యమంత్రి విజయ్ నేతృత్వంలోని ప్రభుత్వాన్ని కూల్చేందుకు కుట్ర జరిగిందంటూ సంచలన ఆరోపణలు వెలుగులోకి వచ్చాయి. ఈ కుట్రను రాష్ట్ర ఇంటెలిజెన్స్ విభాగం భగ్గుం చేసిందని, ఈ కేసులో ఇప్పటికే ముగ్గురిని అరెస్ట్ చేసినట్లు ఎన్‌డీటీవీ తన కథనంలో పేర్కొంది. ఎన్‌డీటీవీ కథనం ప్రకారం.. విజయ్ పార్టీకి చెందిన ఉతంగరై ఎమ్మెల్యే ఎన్. ఎల్లైయరాజు ఇచ్చిన ఫిర్యాదుతో ఈ వ్యవహారం బయటపడింది. అసెంబ్లీ స్పీకర్ జేసీడీ ప్రభాకర్‌పై అవిశ్వాస తీర్మానానికి మద్దతు ఇవ్వాలని, అందుకు రూ.35 కోట్లు ఇస్తామని ఓ కన్సల్టెన్సీ సంస్థ ప్రతినిధి తనను సంప్రదించాడని ఎమ్మెల్యే ఆరోపించారు. ఈ విషయాన్ని బయటకు చెబితే పరిణామాలు తీవ్రంగా ఉంటాయని బెదిరించినట్లు కూడా ఫిర్యాదులో పేర్కొన్నారు. ఈ ఫిర్యాదు ఆధారంగా దర్యాప్తు ప్రారంభించిన పోలీసులు తొలుత చెన్నైలో ఒకరిని, అనంతరం కరూర్‌లో మరో ఇద్దరిని అరెస్ట్ చేశారు. దర్యాప్తులో ఈ వ్యవహారానికి డీఎంకే ఎమ్మెల్యే సెంథిల్ బాలాజితో సంబంధాలున్నట్లు గుర్తించినట్లు ఎన్‌డీటీవీ పేర్కొంది. అయితే దీనిపై అధికారికంగా ఎలాంటి నిర్ధారణ వెలువడలేదు. ఈ ఘటనపై స్పందించిన తమిళనాడు మంత్రి సీటీ నిర్మల్ కుమార్.. సెంథిల్ బాలాజీకి సన్నిహితులే ఈ కుట్రలో ఉన్నారని ఆరోపించారు. విజయ్ ప్రభుత్వాన్ని కూల్చేందుకు పలువురు ఎమ్మెల్యేలకు రూ.10 కోట్ల నుంచి రూ.50 కోట్ల వరకు ఆఫర్లు ఇచ్చారని కూడా ఆయన ఆరోపించారు. అయితే ఈ ఆరోపణలను డీఎంకే ఖండించింది. దర్యాప్తు వివరాలను లీకే చేసే ప్రజల్లో తప్పుడు ప్రచారం సృష్టించే ప్రయత్నం జరుగుతోందని డీఎంకే అధికారి ప్రతినిధి ఏ. శరవణన్ విమర్శించారు. తమ వద్ద ఆధారాలు ఉంటే సెంథిల్ బాలాజీని అరెస్ట్ చేయాలని సవాల్ విసిరారు.

